



Stqarrija għall-Istampa

Il-Lussemburgu, il-5 ta' Diċembru 2019

Miżuri tal-UE li jistabbilizzaw l-introjtu tal-bdiewa: użu baxx tal-istrumenti flimkien ma' kumpens eċċessiv, jgħidu l-Awdituri

Skont rapport ġdid li nħareġ mill-Qorti Ewropea tal-Awdituri, l-istrumenti tal-UE li jgħinu lill-bdiewa biex jassiguraw l-introjtu tagħhom kontra t-tnaqqis fil-prezzijiet u t-telf tal-produzzjoni laħqu l-objettivi tagħhom parzjalment biss, u l-użu tagħhom għadu baxx u mhux uniformi. Barra minn hekk, xi wħud mill-miżuri eċċezzjonali ma ġewx immirati b'mod xieraq u jistgħu jwasslu għal pagamenti ta' kumpens sproporzjonati, jgħidu l-awdituri.

Il-politika agrikola komuni (PAK) tal-UE fiha firxa ta' miżuri li l-iskop tagħhom huwa li jggarantixxu introjtu stabbli u adegwat għall-bdiewa. Il-pagamenti diretti li jingħataw lil 6.4 miljun bidwi fit-28 Stat Membru jammontaw għal EUR 41 biljun fis-sena. Minbarra dawn il-pagamenti diretti, il-PAK tinkludi strumenti speċifiċi għall-prevenzjoni u għall-ġestjoni tar-riskji u tal-kriżijiet fis-settur agrikolu. Pereżempju, l-assigurazzjoni u l-fondi mutwi jistgħu jintużaw biex jistabbilizzaw l-introjtu tal-azjendi agrikoli. Hemm ukoll miżuri eċċezzjonali li huma intenzjonati biex jistabbilizzaw is-suq fl-intier tiegħu fil-każ ta' tfixkil serju, bħal meta fl-2014 ir-Russja ddeċidiet li ttiprobixxi ċerti importazzjonijiet agrikoli mill-UE.

L-awdituri analizzaw speċifikament jekk dawn l-għodod kinux ġew implimentati b'mod effiċjenti u jekk kinux qed jiksbu riżultati. Huma ffukaw b'mod partikolari fuq l-appoġġ li jingħata mill-UE għall-assigurazzjoni u fuq il-miżuri eċċezzjonali li ġew introdotti għas-settur tal-frott u l-ħxejjex b'segwitu għas-sanzjonijiet tar-Russja fl-2014.

L-awdituri jirrikonoxxu li l-PAK fiha diversi salvagwardji f'dak li jirrigwarda l-introjtu. Il-pagamenti diretti għandhom rwol sinifikanti f'dan ir-rigward. Bħala medja, huma jirrappreżentaw kwart tal-introjtu tal-azjendi agrikoli, u jippermettu lill-bdiewa sabiex ilaħħqu aħjar mat-tnaqqis fil-prezzijiet jew mat-telf tal-produzzjoni, u b'hekk inaqqsu l-ħtieġa li l-bdiewa jieħdu assigurazzjoni. Fl-istess ħin, il-PAK tippromwovi dejjem aktar il-miżuri preventivi, speċjalment billi tħeġġeġ lill-bdiewa biex jadottaw Prattiki agrikoli u ambjentali tajba. Madankollu, l-awdituri sabu li din l-attività f'it li xejn għandha impatt fuq l-imġiba tal-bdiewa, peress li l-bdiewa assigurati jista'

L-iskop ta' din l-istqarrija għall-istampa huwa li jingħataw il-messaġġi prinċipali tar-rapport speċjali maħruġ mill-Qorti Ewropea tal-Awdituri. Ir-rapport sħiħ jinsab fuq eca.europa.eu.

ECA Press

12, rue Alcide De Gasperi - L-1615 Luxembourg

E: press@eca.europa.eu @EUAuditors eca.europa.eu

jkollhom inqas incensiv biex japplikaw strategija kummerċjali reziljenti jew biex jadattaw għat-tidil fil-klima.

Il-biċċa l-kbira mill-ammont ta' EUR 2.6 biljun li l-UE bbaġitjat biex tgħin lill-bdiewa sabiex jiehdu assigurazzjoni kontra l-volatilità tal-prezzijiet u t-telf tal-produzzjoni ftit li xejn kellu impatt, jgħidu l-awdituri. Il-flus jaslu għand sehem żgħir ħafna ta' bdiewa, billi inqas minn 10 % ta' dawk li jiehdu assigurazzjoni jagħmlu dan permezz tal-appoġġ li jingħata mill-UE. Il-biċċa l-kbira mill-bdiewa saħansitra lanqas jikkunsidraw li jimmitigaw ir-riskju, billi f'każ ta' kriżi huma xorta waħda jistennew li jirċievu għajnuna pubblika sostanzjali. Barra minn hekk, l-appoġġ li jingħata mill-UE għall-assigurazzjoni ma jingħatax lil dawk li verament ikunu fil-bżonn. Fiż-żewġ Stati Membri li jagħmlu l-akbar użu minnu (l-Italja u Franza), l-awdituri osservaw konċentrazzjoni fis-settur tal-inbid. F'dan is-settur, fejn il-kapital assigurat jista' jilhaq EUR 115 000 għal kull ettaru, ħafna mill-benefiċjarji, fid-dawl tal-kapaċità finanzjarja u l-profil tar-riskju tagħhom, kieku kienu jassiguraw il-produzzjoni tagħhom anki mingħajr is-sussidji mill-UE.

“Attwalment, hemm evidenza limitata li dan l-appoġġ għall-istabbilizzazzjoni tal-introjtu tal-bdiewa jipprovdi valur miżjud tal-UE”, qal Samo Jereb, il-Membru tal-Qorti Ewropea tal-Awdituri responsabbli għar-rapport. “Jenħtieġ li l-miżuri jkunu aktar immirati, biex b'hekk ikunu jistgħu jintużaw minn dawk il-bdiewa li l-aktar ikollhom bżonnhom u b'mod li ma jmurx kontra l-iżvilupp ta' settur agrikolu aktar preventiv u reziljenti.”

Fir-rigward tal-EUR 513-il miljun li ntnefqu għas-settur tal-frott u l-ħxejjex fil-perjodu 2014-2018 b'rispons għall-projbizzjoni Russa, l-UE ma stabbiliet l-ebda parametru oġġettiv biex jittiehed inkunsiderazzjoni l-użu ta' dawn il-fondi. Perezempju, 61 % tal-appoġġ mar għand il-produtturi tat-tuffieħ (prinċipalment fil-Polonja), għalkemm l-esportaturi tat-tuffieħ baqgħu bejn wiehed u ieħor kostanti jew kienu saħansitra qed jizdiedu. Miżuri eċċezzjonali ġew applikati wkoll għal tipi oħra ta' frott (bħall-ħawħ u n-nuċiprisk) biex tiġi indirizzata l-produzzjoni eċċessiva strutturali fi ħdan l-UE, aktar milli għat-tfixkil fis-suq ta' darba. Fl-aħħar nett, l-awdituri josservaw li l-appoġġ li ngħata mill-UE għall-irtirar ta' prodotti għad-distribuzzjoni mingħajr ħlas kien jiswa ħafna flus. F'xi każijiet, ir-rati mħallsa fil-biċċa l-kbira kienu jaqbzu l-prezzijiet tas-suq u għaldaqstant wasslu għal kumpens eċċessiv. Barra minn hekk, l-awdituri sabu li l-biċċa l-kbira mill-prodotti li ġew irtirati għal skemi ta' distribuzzjoni mingħajr ħlas, fl-aħħar mill-aħħar, treggġgħu lura fis-suq f'forma differenti (perezempju, bħala meraq fil-Greċja u fi Spanja), filwaqt li frazzjoni biss marru għand il-persuni fil-bżonn.

Fl-isfond tal-proposti legiżlattivi reċenti għall-PAK tal-ġejjieni, li għandhom l-għan li jzidu l-fokus fuq il-ġestjoni tar-riskju, l-awdituri jirrakkomandaw li l-Kummissjoni Ewropea:

- tħeggeġ lill-bdiewa biex iħejju aħjar għall-kriżijiet;
- ittejjeb it-tfassil u l-monitoraġġ tal-appoġġ li hija tagħti għall-assigurazzjoni;
- tikkjarifika l-kriterji għall-iskattar u għat-temma tal-miżuri eċċezzjonali; u
- taġġusta l-kumpens għall-operazzjonijiet ta' rtirar.

Noti lill-Edituri

Ir-Rapport Speċjali Nru 23/2019 “Stabbilizzazzjoni tal-introjtu tal-bdiewa: sett komprensiv ta' għodod, izda l-istrumenti ftit li xejn jintużaw u jeħtieġ li jiġi indirizzat il-kumpens eċċessiv” huwa disponibbli fuq is-sit web tal-QEA (eca.europa.eu) bi 23 lingwa tal-UE.

F'Novembru 2018, il-QEA ħarġet [opinjoni rigward il-proposti leġiżlattivi tal-Kummissjoni għall-PAK tal-ġejjieni](#).

Sa tmiem l-2020, il-QEA qed tippjana wkoll li toħroġ rapport speċjali dwar il-miżuri eċċezzjonali li l-UE ħadet biex tikkontrobatti t-tfixkil fis-suq tal-prodotti tal-ħalib li seħħ mill-2014 sal-2017. F'dan is-settur, intnefqu madwar EUR 740 miljun, parzjalment biex jiġu kkompensati l-bdiewa li ġew milquta mis-sanzjonijiet imposti mill-Federazzjoni Russa. Il-[previżjoni ta' awditu](#) relatata ġiet ippubblikata f'Ottubru 2019.

Il-QEA tipprezenta r-rapporti speċjali tagħha lill-Parlament Ewropew u lill-Kunsill tal-UE, kif ukoll lil partijiet ikkonċernati oħra bħall-parlamenti nazzjonali, il-partijiet ikkonċernati tal-industrija u r-rappreżentanti tas-socjetà civili. Il-maġġoranza l-kbira tar-rakkomandazzjonijiet li nagħmlu fir-rapporti tagħna jiddaħħlu fil-prattika.

Kuntatt għall-istampa għal dan ir-rapport

Vincent Bourgeois – E: vincent.bourgeois@eca.europa.eu

T: (+352) 4398 47502 / M: (+352) 691 551 502